


**РЕСПУБЛИКА ТАТАРСТАН
ИСПОЛНИТЕЛЬНЫЙ КОМИТЕТ
АЛАНСКОГО СЕЛЬСКОГО
ПОСЕЛЕНИЯ
ТЮЛЯЧИНСКОГО
МУНИЦИПАЛЬНОГО РАЙОНА**



**ТАТАРСТАН РЕСПУБЛИКАСЫ
ТЕЛӘЧЕ МУНИЦИПАЛЬ
РАЙОНЫ
АЛАН АВЫЛ ЖИРЛЕГЕ
БАШКАРМА КОМИТЕТЫ**

Школьная ул., д. 1, с. Алан, 422085
тел.: (84360) 54-1-13,
E-mail: Alan.Tul@tatar.ru

Мәктәп ур., 1 нче йорт, Алан авылы, 422085
тел.: (84360) 54-1-13,
E-mail: Alan.Tul@tatar.ru

ОКПО 93053621 ОГРН 1061675010176 ИНН/КПП 1619004387/161901001

**ПОСТАНОВЛЕНИЕ
№ 79**

**КАРАР
«24» декабрь 2025 ел**

**Алан авыл жирлеге территориясендә пиротехник эшләнмәләрне
(фейерверк күрсәтүләр) куллануны тәртипкә салу чаралары турында**

«Халыкны һәм территорияләрне табигый һәм техноген характердагы гадәттән тыш хәлләрдән яклау турында» 1994 елның 21 декабрендәге 68-ФЗ номерлы, «Янгын куркынычсызлыгы турында» 1994 елның 21 декабрендәге 69-ФЗ номерлы, «Гавами хакимиятнең бердәм системасында жирле үзидарәне оештыруның гомуми принциплары турында» 2025 елның 20 мартындагы 33-ФЗ номерлы, «Янгын куркынычсызлыгы таләпләре турында техник регламент» 2008 елның 22 июлендәге 123-ФЗ номерлы федераль законнар, Россия Федерациясә Хөкүмәтенен «Россия Федерациясә һава киңлегеннән файдалануның Федераль кагыйдәләрен раслау турында» 2010 елның 11 мартындагы 138 номерлы, «Россия Федерациясендә Янгынга каршы режим кагыйдәләрен раслау турында» 2020 елның 16 сентябрендәге 1479 номерлы карарлары нигезендә, халыкның гомерен һәм сәламәтлеген яклау, муниципаль мөлкәткә, юридик һәм физик затлар мөлкәтенә зыян китерүгә юл куймау максатларында, Теләче муниципаль районы Алан авыл жирлеге Башкарма комитеты,

КАРАР БИРӘ:

1. Алан авыл жирлеге территориясендә пиротехник эшләнмәләрне (фейерверк күрсәтүләр) (алга таба - фейерверк) куллану мәйданчыкларын әлегә карарга 1 номерлы кушымта нигезендә расларга.

2. Фейерверклар куллануны тыярга:

- теләсә кайсы функциональ билгеләнештәге бүлмәләрдә, биналарда һәм корылмаларда, шул исәптән әйләнә-тирә территорияне дә кертеп;

- шартлау куркынычы булган һәм янгын куркынычы янаган объектлар, житештерү предприятиеләре территорияләрендә, тимер юлларны, нефть үткәргечләренә, газүткәргечләренә, югары вольтлы электр тапшырулары линияләрен аерып алу полосаларында, вокзалларда, аэропортларда, хәрби

билгеләнештәге объектларда, барлык жәмәгать транспорты төрләрндә, шулай ук әлеге объектлар чикләреннән 500 м дан якынарак булмаган урыннарда;

- балалар, уку, дөвалау-профилактика һәм фәнни учреждениеләр янындагы территорияләрдә, шулай ук әлеге объектларның чикләреннән 50 м ким булмаган аралыкта;

- түбәләрдә, балконнарда, лоджияләрдә, биналарның (корылмаларның) алгы өлешләрендә, сәхнә мәйданчыкларында, стадионнарда һәм башка спорт корылмаларында;

- митинглар, демонстрацияләр, урам йөрешләре, пикетлар уздыру вакытында;

- пиротехник эшләнмәләр житештерүче тарафыннан билгеләнгән яшъ чикләүләренә ирешмәгән затларга;

- 2013 елның 26 декабрдәге «Гражданнарның тынычлыгын һәм тынлыкны саклау турында» 102-ТРЗ номерлы Татарстан Республикасы Законы нигезендә төнге вакытта.

3. Алан авыл жирлегә территориясендә биеклеккә ачык ут ярдәмендә корылма эчендәге һаваны жылытуга нигезләнгән, яна торган материаллардан ясалган, идарә ителми торган эшләнмәләргә жибәрүне тыярга;

4. Әлеге карарга I номерлы кушымтада билгеләнгән мәйданчыкларда III һәм аннан да югарырак куркынычлык класслы пиротехник эшләнмәләр кулланып, фейерверклар әзерләгәндә һәм кулланганда:

- фейерверк үткәрү мөмкин булган техник чишелешләр (шартлар) эшләнәргә тиеш. Алар фейерверк эшләнмәләрен урнаштыру пунктлары билгеләнгән жирлек схемасын, куркынычсыз зона чикләрен күрсәтеп корылмаларга кадәр куркынычсыз араларны, шулай ук саклау урыннарын үз эченә алырга тиеш;

- янгың куркынычсызлыгының билгеләнгән таләпләренә туры килү-килмәү турында бәяләмә, янгың куркынычсызлыгын тәмин итү өлкәсендә аккредитациясә булган теләсә кайсы оешмада фейерверк үткәрү өчен тәкъдим ителгән документларга туры килү-килмәү турында бәяләмә алынырга тиеш;

- фейерверкны оештыру һәм ату мәйданчыгы әлеге карарның 2 номерлы кушымтасында бирелгән таләпләргә туры киләргә тиеш.

5. Әлеге карарның 2, 3 пунктларында күрсәтелгән шартларны үтәгәннән соң, фейерверк куллану өчен Алан авыл жирлегә Башкарма комитетында рөхсәт алу кирәк. Алан авыл жирлегә Башкарма комитетының язмача рөхсәтеннән башка авыл жирлегә территориясендә фейерверк куллану тыела.

6. Киңәш ителә:

6.1. Татарстан Республикасы буенча Россия Гадәттән тыш хәлләр министрлыгының төп идарәсенә күзәтчелек эшчәнлегә һәм профилактик эшләр идарәсә Саба һәм Теләче муниципаль районнары буенча күзәтчелек эшчәнлегә һәм профилактик эшләр буенча муниципальара бүлегенә (алга таба - ОНД һәм ПР):

- үз вәкаләтләре кысаларында халыкка массакүләм мәгълүмат чаралары һәм башка мәгълүмат каналлары аша Алан авыл жирлеге территориясендә янгын куркынычсызлыгын тәмин итү чаралары турында хәбәр итүдә, шулай ук янгын куркынычсызлыгы өлкәсендә пропаганда алып баруда катнашырга;

- гамәлдәге законнар кысаларында әлеге карарның 1 номерлы кушымтасында күрсәтелгән оештырылган мәйданчыкларда фейерверк жибәрү урыннарының әзерлеген тикшерүне оештырырга.

6.2. Теләче районы буенча Россия Эчке эшләр министрлыгы бүлегенә ОНД һәм ПР белән үзара хезмәттәшлек кысаларында һәм Алан авыл жирлеге Башкарма комитеты белән берлектә Алан авыл жирлеге территориясендә рөхсәтсез фейерверк жибәрүләргә туктату өчен кирәкле ярдәм күрсәтергә.

7. Алан авыл жирлеге башкарма комитетының 2024 елның 20 нче декабрендәге №27 « Алан авыл жирлеге территориясендә пиротехник эшләнмәләргә (фейерверк күрсәтүләргә) куллануны тәртипкә салу чаралары турында» карарын үз көчен югалткан дип танырга.

8. Әлеге карарны Татарстан Республикасы хокукий мәгълүматының рәсми порталында «Интернет» мәгълүмат-телекоммуникация челтәрендә <http://pravo.tatarstan.ru> адресы буенча бастырып чыгарырга һәм Теләче муниципаль районының Алан авыл жирлеге рәсми сайтында <http://tulachi.tatarstan.ru> адресы буенча урнаштырырга.

Алан авыл жирлеге башлыгы



А.Р.Зиннәтов

1 номерлы кушымта
Теләче муниципаль районы Алан авыл
жирлеге башкарма комитетының
«24» декабрь 2025 ел №79 карары белән расланган

Алан авыл жирлегендә пиротехник эшләнмәләрне куллану
(фейерверк күрсәтүләр) мәйданчыклары

Алан авылы буенча: «Бакылтай» паркыннан 300 м ераклыкта.;

Балыклы авылы буенча: Балыклы Күкчә юлында, Балыклы авылы
зиратыннан 300 м ераклыкта.;

Күкчә авылы буенча: Күкчә-Теләче юлында Теләче ягына таба авыл
клубыннан 300 метр ераклыкта;

Ключище авылы буенча: Авылның төньяк ягыннан 300 м авылга кадәр
барып житмичә.

Яңа ел бәйрәмнәре көннәрендә авыл жирлеге халкы өчен фейерверклар
куллану мәйданчыклары Алан авыл жирлеге башкарма комитеты
тарафыннан билгеләнә. Башка мәйданчыклар контроль органнары белән
килешеп, әмма әлеге карарның 2 - 4 пунктларын үтәгәндә генә.

2 номерлы кушымта
Теләче муниципаль районы Алан авыл
жирлеге башкарма комитетының
«24» декабрь 2025 ел №79 карары белән расланган

Алан авыл жирлегендә пиротехник эшләнмәләрне куллану
(фейерверк күрсәтүләр) мәйданчыгына таләпләр

1. Фейерверк үткәрү мәйданчыгы коймаланырга һәм беренчел янгын сүндерү чаралары белән жиһазландырылырга тиеш.
2. Анда куркынычсыз зона чикләрен, шулай ук эшләнмәләрне саклау урыннарын күрсәтеп, биналарга һәм корылмаларга кадәр Куркынычсыз араларны күздә тотып, фейерверк урнаштыру пунктлары билгеләмәләрен төшерү схемасы үтәлгән булырга тиеш (схема А1 форматыннан ким булмаган күләмдә).
3. Тамашачылар жил ягыннан булырга тиеш. Пиротехник эшләнмәләр урнаштыру схемасы буенча жил тизлегә 10 м/с артмаска тиеш. Фейерверк үткәрү урыннарыннан биналарга һәм тамашачыларга кадәр куркынычсыз ара кулланылган пиротехник эшләнмәләр инструкциясе таләпләрен исәпкә алып билгеләнә.
4. Мәйданчыкларда тәмәке тарту һәм ут кабызу, шулай ук пиротехник эшләнмәләрне караучысыз калдыру тыела.
5. Пиротехник эшләнмәләрдән файдаланганнан соң, территория тикшерелергә һәм эшкәртелгән, пиротехник эшләнмәләрдән һәм аларның куркыныч элементларыннан чистартылырга тиеш.
6. Фейерверклар урнаштырганда урыннарны саклау һәм куркынычсызлык өчен җаваплылык фейерверк үткәрүче затка (оешмага) йөкләнә.
7. Мәйдан территориясе, шулай ук мәйдан чикләреннән 30 м радиуста территория елның теләсә кайсы вакытында ягулык материалларыннан чистартылырга тиеш.